

L-Assedju l-Kbir tal-1565 (5) IL-FORTI SAN MIKIEL FL-ASSEDJU L-KBIR

JOSEPH SERRACINO



L-assedju fuq il-Forti San Mikiel

L-istoriċi jgħidulna li l-Forti San Mikiel u s-swar li jdawru lill-Isla garrbu l-eqqel bombardamenti matul l-Assedju l-Kbir u fuqhom saru l-ehrex taq-tigħat. Il-Forti San Mikiel nben fi żmien il-Gran Mastru Juan D'Homedes fl-1553 u s-swar tal-Isla nbew fiż-żmien il-Gran Mastru Claude de la Sengle u tlestew fiż-żmien il-Gran Mastru Jean de la Valette.

Fl-Assedju l-Kbir, id-difiża ta' Malta kienet tiddependi fuq il-Forti ta' Sant' Anġlu u s-swar tal-Birgu, il-Forti ta' San Mikiel u s-swar tal-Isla, il-Forti ta' Sant' Jiermu li kien mibni f'ras l-Gholja ta' Xebbir-Ras biex iħares id-dahla taż-żewġ portijiet u fuq il-belt antika tal-Imdina.

Il-gżira ta' Ghawdex kella fortizza waħda, u din kienet iċ-Cittadella li f'dak iż-żmien kienu jsejjuħha l-Kastell.

Madwar 600 kavallier u 8,500 suldati bejn Maltin u barranin kienu mqassmin f'dawn il-fortizzi, bl-akbar numru tagħhom fl-Isla u l-Birgu. Ma' dawn, il-Gran Mastru la Valette kien wiegħed il-helsien mill-jasar lil madwar 500 qaddief tax-xwien tal-Ordni jekk dawn jgħinu lill-Ordni fil-bini ta' trunċieri u f'manutenzjoni tas-swar.

Il-Gran Mastru la Valette wara li ta ordni biex tingħalaq Daħlet ix-Xwieni b'katina kbira li kienet inħadmet f'Ve-nezja, mill-Ponta tal-Isla sa taħt il-Forti ta' Sant' Anġlu, u b'ohra mill-Maċina sas-swar ta' Aragona, ta ordni wkoll biex jithattu d-djar kollha li kienu nbnaw faċċata tal-Forti San Mikiel biex b'hekk jelimina l-possibbiltà li t-Torok jistabbew fihom wara li gew abbandunati mill-Bormliżi meta dawn daħlu jstakkenu fl-Isla. Barra minnhekk, bejn jta' biex minn fuq jkunu jistgħu jgħaddu r-riforzi bejn iż-żewġt ibliet kull meta tin-qala' l-ħtieġa. Aktar bħala miżura ta' difiża milli at' kefrija, il-Gran Mastru ordna li l-klieb kollha li kien hemm għol-Birgu u għol-Isla jiġu maq-tula għax instab li l-inbiħ tagħhom kien qed ifixkel haġna lis-suldati tal-għassa, u

biex ikun ta' eżempju u żgur tiġi esegwita l-ordni tiegħu, hu qatel lill-kelb li tant kien għal qalbu.

Biex tkompli tissahħa id-difiża tal-Isla, il-Gran Mastru la Valette, fuq il-pariri tal-inginieri tal-Ordni ordna wkoll li taħt is-swar tal-Isla li jħarsu lejn Kordin jitwawhhu f'qiegħ il-baħar arbli kbar ta' bejn erba' jew hames metri tul u jorbthom ma' xulxin

b'katina hoxna li jagħmilha diffiċli li t-Torok jersqu viċin is-swar. Fil-fatt, l-għada li tqiegħdu dawn l-arbli, it-Torok ippruvaw jaqgħu l-ka-tina, iżda malli l-Maltin indu-naw bihom, niżlu mas-swar u attakkawhom bi qlubija kbira, tant li t-Torok kellhom jirtiraw lejn it-trunċieri tagħ-hom u jabbandunaw it-ten-tattiv tagħhom.

Madankollu, l-istoriċi kollha li kitbu fid-dettal dwar dan l-assedju li waqqaf l-av-vanz tat-Torok fl-Ewropa, (għax wara Malta t-Torok kellhom ħsieb li jattakkaw Sqallija u Korsika) jaqblu, li d-difiża ta' Malta kienet tid-dependi l-aktar fuq is-swar b'sahħithom tal-Isla u tal-Birgu, u li jekk it-Torok kien jirnexxielhom jirbħu belt minnhom, il-kavallieri kien ikollhom iċedu l-armi, u b'hekk il-gzejjer Maltin kienu jaqgħu taħt il-ħakma Torka.

Meta t-Torok zbarkaw parti mill-armata tagħhom fil-bajja ta' Marsaxlokk u bdew l-avanzata tagħhom lejn il-Birgu u l-Isla biex juru s-sah-ha tagħhom, il-General Mustafa Baxa kien tal-fehma li jattakka liż-żewġ fortizzi flimkien b'forza kbira, għax skont l-ispjuni tiegħu, l-In-sara ma kellhomx nies biż-żewġ qiegħ il-baħar arbli kbar ta' bejn erba' jew hames metri tul u jorbthom ma' xulxin

konxju dwar haġet is-suldati li jistgħu jintilfu f'attakk general fuq l-Isla u l-Birgu, ip-propona li qabel jagħtu s-sin-jal biex jattakkaw, jitolbu lill-kavallieri jċedu u jtilqu mill-gzira bl-unuri kollha tal-gw-erra.

Mustafa kien jaf tajjeb li z-żewġ fortizzi tal-port kienu b'sahħithom hafna u mhux faċli li tirbahom malajr, iżda huwa kien konvint li jekk jirbah waħda minnhom, l-ohra taqa' f'idejhom ftit jiem wara. Miż-żewġ fortizzi, Mustafa kien tal-fehma li jikkoncentra l-aktar fuq l-Isla peress li parti mis-swar tagħha kienu baxxi, u jekk is-suldati tiegħu jirnexxielhom jidhlu fiha, huma setgħu faċilment jaqsmu għal għol-Birgu u wara jassedjaw lill-kavallieri fil-Forti Sant' Anġlu. B'dan il-ħsieb f'moh-ħu huwa saħħa il-batteriji ta' San Gwann t'Għuxa u ta' Kordin b'kanuni akbar biex jimbombardjaw lill-Forti San Mikiel u s-swar ta' taħtu, u ordna biex jippustjaw żewġ batteriji oħra, waħda f'ras Hanzir biex timbombardja s-swar tal-Ponta tal-Isla u oħra b'kanuni akbar fuq l-Gholja ta' Xebbir-Ras biex jimbombardjaw lill-Forti Sant' Anġlu u jilhq u s-swar tal-Isla li jagħtu għad-Daħlet ix-Xwieni.

Matul l-assedju l-Isla kienet taħt il-kmand suprem tal-Balliju Pietro d'el Monte li kien l-ammirall tal-Flotta tal-Ordni, u li kien isegwi l-an-dament tal-għied minn fuq torri għoli li kien armat f'nofs l-Isla. Jiddefendu lill-Forti San Mikiel u s-swar tal-Isla kien hemm bosta kavallieri u suldati barranin. Waqt li l-is-takkamenti ta' suldati Taljani u Sqallin kienu taħt il-kmand tal-kavallier de Medici, u stakkament kbir iehor ta' suldati Spanjoli kienu mmexxi-jin mill-kavallier Don Carlo Roffo, għexieren ta' bahrin partijiet mis-swar tagħha, huwa ordna biex tintrama batterija oħra biex twaqqaf ir-rinforzi Nsara li kienu jas-lu fil-forti Sant' Anġlu matul il-lejl mill-Birgu.

Il-Forti Sant' Jiermu ntrebħ mit-Torok fit-23 ta' Gunju wara 30 jum ta' attakki horox u mdemmija. Lit-Torok, din ir-rebħa swietilhom il-ħajja ta' 6,000 suldat u tal-General Dragut. Jingħad li Mustafa Baxa huwa u diehel rebbieħ f'Sant' Jiermu, ta ħarsa lejn Sant' Anġlu u San Mikiel u qal lil dawk ta' madwaru: "Jekk it-tifla swietilna telf hekk kbir f'suldati maqtula u midruba, x'sejra tiswielna l-omm?"

Dak in-nhar stess huwa sejjah lill-general tiegħu u fissrillhom fid-dettal il-pjan tiegħu li jattakka liż-żewġ fortizzi tal-port flimkien, iż-da l-Ammirall Piali, aktar



Il-pittura ta' Giuseppe Calli turi l-mewt ta' Dragut fil-Marsa

San Mikiel, proprju s-swar li jħarsu lejn Bormla fuq ix-xaqliba ta' Kordin.

Issa l-attakk general ta-ta-Torok fuq l-Isla kien eminenti hafna. Gara iżda, li peress li x-xwieni Torok kienu ankrati f'Marsamxett u l-ebda bastiment Torok ma seta' jidhol fil-Port il-Kbir minħabba l-kanuni ta' Sant' Anġlu, huma setgħux jattakkaw lill-Isla mill-baħar jekk ma jkollhomx numru kbir ta' dgħajjes biex jgħabbu u jwasslu t-truppi tagħhom taħt is-swar tal-Isla. Għalhekk, biex jagħtu bidu għal dan l-attakk, huma kien jehtigilhom jitransportaw għexieren ta' dgħajjes minn Marsamxett sal-Marsa.

Sadanittant il-bombardamenti fuq is-swar tal-Isla, prinċipalment fuq is-swar li jħarsu lejn Bormla u fuq is-swar ta' Kastilja tal-Birgu komplew bla waqfien ta' xejn. Meta Mustafa ra li parti sostanzjali mis-swar tal-Isla kienu ggarrfu biżżejjed biex jibda l-attakk tiegħu, huwa sejjah lill-general tiegħu u spjegalhom l-aħħar pjani tiegħu. Fil-15 ta' Lulju, it-Torok attakkaw lill-Isla mill-art u mill-baħar.

F'dan l-attakk hađu sehem madwar 9,000 suldat taħt il-kmand suprem ta' Hasan, li personalment mexxa 5,000 suldat u attakka s-swar ta' taħt il-Forti San Mikiel mill-art, waqt li 4,000 suldat iehor taħt il-tmexxija ta' Kandlissa attakkaw b'qilla kbira l-kum-plament tas-swar tal-Isla minn fuq il-baħar, minn naha ta' Kordin.

L-istoriċi jgħidulna li l-għied aħrax li seħħ matul is-swar kollha tal-Isla minn taħt il-Forti San Mikiel sal-Ponta tal-Isla kien feroci u tal-biza'. Jekk il-għied li seħħ fuq is-

s-swar ta' San Mikiel u l-posta ta' Bormla kien imdemmi u ma qata' xejn għal bosta sigħat fejn l-ebda suldat Tork ma rnexxielqu jitle' fuq is-swar u baqa' ħaj, daqshekk iehor kien aħrax u qalil il-għied fuq is-swar li gew attakkati minn fuq il-baħar mill-eluf ta' suldati Torok.

Fost għajjat li jtarax, it-Torok attakkaw is-swar li jdawru l-Ponta tal-Isla bi ħrujja kbira u bla qtugħ ta' xejn. Għal sigħat shaħ il-Gannizzari u l-Ispahi pprovwaw jitolgħu fuq is-swar imgarrfin permezz ta' slielem u armar iehor, iżda d-difensuri Nsara, bi qlubija kbira bdew jimbut-tawhom lura, u dawk li rnexxielhom jitolgħu fuq is-swar sabu ruħhom minfudin bil-lanez tas-suldati jew gew imbiċċra bit-tixjir tax-xwabel jew bl-innanar tal-kavallieri.

F'dan l-assalt imdemmi miet il-kavallier Don Francesco de Sanoguerra li kien il-kmandant tas-suldati li kienu qegħdin jiddefendu dawn is-swar. Fl-istess attakk, għaxar dgħajjes mimli-jin Torok resqu lejn il-ka-tina li kienet tagħlaq Daħlet ix-Xwieni bil-ħsieb li jaqtugħha, iżda l-kavallier Francesco de Guiral li kien il-kmandant tal-batterija li kienet mibnija taħt il-Forti Sant' Anġlu ntebħ bil-ħsieb tagħhom, fetaħ in-nar fuqhom, kisser disa' dgħajjes u qatel bosta minnhom.

Wara hames sigħat ta' għied it-Torok qatgħu qalb-hom u rtiraw lejn il-Marsa. F'dan l-attakk it-Torok tilfu madwar 4,000 suldat u l-In-sara tilfu 200 u ndarbu mijiet oħra fosthom għadd ta' kavallieri.

Issa t-Torok, umiljati bil-telf kbir li huma garrbu fl-

ewwel attakk general fuq is-swar tal-Isla bdew jaħsbu f'tattiki oħrajn li setgħu jintużaw biex jinfdu l-ftit swar li baqgħu weqfin wara l-bombardamenti kbar li saru fuqhom fil-jiem ta' qabel. Iżda l-aktar ħaġa li bdiet tin-kwieta lit-Torok ma kinux is-swar mgarrfin iżda l-qlubija tal-kavallieri u l-hegga qaw-wija tal-Maltin li ma jċedux. Konxji li l-assedju seta' jtwaw sax-xitwa, it-Torok qab-dhom genn kbir u riedu li jsibu xi mezz li permezz tiegħu tinhoġ konfużjoni kbira fost id-difensuri Nsara, u waqt dan il-paniku huma jassaltaw b'qawwa kbira s-swar tal-belt u jidhlu fiha.

Fl-aħħar huma ddeċidew li jiminaw is-swar. Huma ppanaw li jħaffru mina b'żewġ friegħi, waħda tagħti għall-gewwieni tal-Forti San Mikiel u l-ohra għal taħt il-Posta tal-Kavallier Robles. Meta jlestuha, huma jimle-wħa bi kwantità kbira ta' porvli u jagħtuha n-nar meta s-swar ikunu mgħammra bis-suldati. Huma kkalkulaw ukoll li l-qawwa tal-ispluż-joni tiftaħ prexxa kbira fis-swar minfejn is-suldati tagħ-hom jkunu jistgħu jidhlu fil-belt u jirbħuha.

Il-pjan kien maħsub li ftit qabel ma jagħtu n-nar lill-mina, il-kap tal-Gannizzari kellu jsejjah lill-Kavallier Robles biex taparsi jkellmu biex meta tispodi l-mina ma jkunx jista' jagħti l-ordnijiet u b'hekk l-Insara jinfixlu u jaqbadhom paniku kbir.

Matul ix-xogħol fuq it-thaffir tal-mina t-Torok komplew bil-bombardamenti fuq is-swar u bl-isparar ta' xku-betti biex l-Insara ma jsimgħux it-thaffir. Gara iżda, li waqt it-thaffir tal-mina, it-Torok ma ntebħx li kienu waslu biex jinfdu għal għol-Forti. Wiehed mill-għassiesa Spanjoli f'hin minnhom in-nota li f'daqqa waħda parti mill-art bdiet iċċedi u mar jigri jgħarraf b'kollox lill-kavallier De Robles, li minnufih ordna li jithaffer il-post. Meta ntebħ x'kien il-ħsieb tat-Torok, ordna lis-suldati tiegħu jinżlu fil-mina u joqtlu lil min isibu fiha. Wara li l-benneja Maltin raddmu mill-għdid il-mina, it-Torok abbandunaw il-pjan tagħhom.

L-istoriċi jfakkruna f'diversi attakki horox li saru fuq il-Forti San Mikiel u s-swar tal-Isla, iżda kien hemm jiem oħrajn fejn it-Torok ibbumbardjaw is-swar għal sigħat shaħ u ma attakkawx. Iżda kull meta attakkaw, it-taq-tigħat kienu horox u ta' qilla kbira. Fil-fatt jissemew diversi dati matul ix-xahar ta' Awwissu li fihom it-Torok attakkaw is-swar tal-Isla b'eluf ta' suldati bit-tama li jirbħu-ha, iżda kull attentat li għam-telf kbir li huma garrbu fl-

lill-kavallieri u l-Maltin lesti għalihom, u determinati li ma jhallu l-ebda Tork jaqbeż is-swar u jibqa' ħaj.

Wiehed mill-aktar attakki horox li saru fuq il-Forti San Mikiel u li fih intweriet il-qilla tat-Torok u l-qlubija tal-kavallieri u l-Maltin kien fit-2 ta' Awwissu, meta t-Torok attakkaw lill-Posti tal-kavallier Robles u tal-kavallier Ruffo li kienu jagħtu għal Bormla. F'dan l-attakk it-Torok attak-kaw is-swar b'6,000 suldat, il-biċċa kbira minnhom Gannizzari taħt il-kmand ta' Mustafa.

F'din il-battalja, li hađet aktar minn hames sigħat, rat lis-suldati Torok b'qilla kbira jixxabtu bis-slielem u jip-pruvaw jitolgħu fuq is-swar, bis-suldati Maltin u l-kavall-ieri jitqabdu sider ma' sider u jifgħuhom għall-isfel. Kien proprju f'dan l-assalt feroci li t-Torok kien irnexxielhom jitolgħu fuq is-swar u jwaħħlu l-istandard tagħhom fuq il-quċċata tal-Forti, iżda kif il-Maltin intebħu x'gara, grew għal fuqhom, u wara taqtiġha mdemmija mhux biss irnexxiel-hom inizzlu l-istandard Tork minn fuq is-swar iżda saħansitra qatlu hafna minn-hom u rebħu mill-għdid il-Forti.

F'dan l-attakk mietu diversi kavallieri fosthom Don Carlo Ruffo li gie milqut minn balla ta' kanun.

Sas-7 ta' Settembru t-Torok ma qatgħux qalbhom u komplew bil-bombardamenti fuq l-Isla u l-Birgu minn 14 il-bat-terija ppustati f'forma ta' nofs cirku min-naħat tas-Sal-patur sal-Gholja Ta' Kordin, f'Ras Hanzir u minn fuq l-Gholja ta' Xebbir-Ras. Kien il-ħsieb tat-Torok li jerggħu

(jissokta l-gimgha d-dieħla)



It-taqtiġha feroci u mdemmija fuq is-swar tal-Isla